


Güýz ýetip gelyär / goşgular

Category: Goşgular, Kitapcy, Ýatlamalar

написано kitapcy | 22 январа, 2025

Güýz ýetip gelyär / goşgular GÜYZ ÝETIP GELYÄR



• 17

17-de galan göwün

Bu gün ýadyrgap dur güýz keşp otuzdan.

Çykyp gelyär başy elwan ýaglykly,

Ýylgynlary gojalyşan atyzdan.

17-de galan göwün
Ýyllaň aňyrsynda atýar owsuny.
Gelýär ol kábämiň köne tamdyrna
Arkasyňa atyp tamdyr towsuny.

17-de galan göwün
Kä çola gijeler girýär düýşüme.
Özün tapman arasyndan arzuwlaň,
Soňam siňip gidýär güýzleň ýagşyna.

17-de galan göwün,
Mawy gözýetimde döňýär salgyma.
Durmuşyma deň gelmedik arzuwlam
Gülberinde alyp gelýär alnyma.

17-de galan göwün
Käte-käte dörüp köne samanym,
Ýatlamadan girip gidýär ýüregme,
Didaryň göterip eziz kakamyň,
17-de galan göwün!..

• Güýz ýetip gelýär...

Dünýäni kem-kemden tutup sarylyk,
Güýz ýetip gelýär.
Ýapraklar şahadan gaçýar saralyp,
Güýz ýetip gelýär.

Synlamaga uly dünýäň hezzetin,
Ýatlamalar berip yşkyň ezýetin,
Barha-barha ýakynlaşyp gözýetim,
Güýz ýetip gelýär.

Monjuk eýläp ak säherleň dürlerin,
Galam sanyp durnalaryň perlerin,
Küýsöp agraslygyn tanyş ýerleriň,
Güýz ýetip gelýär.

Şapaklaň reňhini giň dünýä çayyp,
Syrly gijäň köňli deýin ajaýyp,
Şol tanyş köçeden saçlaryn ýaýyp
Güýz ýetip gelýär.

Synyndan aslyşyp çigrek ýelleriň,
Ýylдыzlara ýetirjek deý ellerin,
Dünýäsine bu mähriban illeriň
Güýz ýetip gelýär.

Sen maňa: «Garaş» diýipdiň,
Diýipdiň: «Bararyn güýzde.
Toýnuk guranda durnalar,
Mawumtyl gögüň ýüzünde».

Sen maňa: «Garaş» diýipdiň,
«Baglar dökende ýapragyn.
Dünýäň sarymtyl dumany
Üstüne çökse topragyň».

Sen maňa: «Garaş» diýipdiň,
«Ýaganynda ak ýagyşlar.
Hyýallara güýzüň demi
Çekende täsin nagyşlar».

Sen maňa: «Garaş» diýipdiň,
«Säher, şam çigräp başlasa.
Agraslygy tanyş ýerleň
Duýgudan gözüň yaşlasa».

Sen maňa: «Garaş» diýipdiň,
«Güýz gelende obamyza».
Gör, indem bizi duşurjak
Bu güýzler öwrülip barýar,
Ah, kem-kemden tobamyza...

Aknur ROZYÝEWA.

Surat: Polat Garryýew / «Altyn güýz» Goşgular